



# ریلوے کے وزیر سریش پرہو نے آسام کے سیلاب پر ریلوے بورڈ کے افسران کے ساتھ ایک خصوصی میٹنگ بلائی

Posted On: 14 JUL 2017 7:27PM by PIB Delhi

نئی دہلی، 14 جولائی - آسام کے سیلاب کے پیش نظر ریلوے کے وزیر جناب سریش پرہا کرپربھو نے ریلوے بورڈ میں ریلوے بورڈ کے افسروں کی ایک خصوصی میٹنگ بلائی ہے۔ ریلوے کے مرکزی وزیر مملکت جناب راجن گوہن بھی اس موقع پر موجود تھے۔ میٹنگ میں ٹریفک ممبر محمد جمشید، ممبرانجینئرنگ جناب اے کے متل، رولنگ اسٹاک ممبر رویندر گپتا، ریلوے بورڈ کے سکریٹری آر کے ورما، صحت کے ڈائریکٹر جنرل ڈاکٹر ایل کمار اور آر پی ایف کے ڈائریکٹر جنرل سدھیر پرتاپ سنگھ بھی موجود تھے۔

میٹنگ میں ریلوے کے وزیر سریش پرہا کرپربھو نے افسران کو ہدایت دی کہ وہ اس بات کو یقینی بنا لیں کہ ریلوے آسام سرکار، اروناچل پردیش اور این ڈی آر ایف کے ساتھ مل کر کام کرے گا۔ ریلوے کے وزیر نے آسام اور اروناچل پردیش کے وزیر اعلیٰ اور این ڈی آر ایف کے سکریٹری ممبران کے ساتھ بات کی۔ صورتحال کا جائزہ لیتے ہوئے انہوں نے اس بات پر زور دیا کہ ریلوے کو یقینی بنانا چاہئے کہ وہ سرگرمی کے ساتھ قومی آفات کے بندوبست کی ٹیموں کے ساتھ تال میل کر رہا ہے، جو آسام میں سرگرم ہیں۔ انہوں نے افسران سے اس بات کو یقینی بنانے کو کہا کہ شمال مشرق کے علاقوں میں پینے کے پانی کی فراہمی، کھانا، دوائیں، حفظان صحت کی سہولیات کے علاوہ اناج کی نقل و حمل کو ترجیح دی جانی چاہئے اور ریلوے کی طرف سے ٹرانسپورٹیشن کو خوش اسلوبی سے یقینی بنایا جائے۔ انہوں نے افسران کو ہدایت دی کہ وہ سڑکوں کی مرمت میں ممکنہ تعاون دیں تاکہ راحت اور بچاؤ کی کارروائیوں کیلئے کنکٹیویٹی فراہم کی جا سکے۔

ریلوے وزارت کی طرف سے سخت نگرانی کی وجہ سے ریل خدمات پوری طرح جاری ہیں اور سیلاب کی وجہ سے اس پر کوئی اثر نہیں پڑا ہے۔ شمال فرنٹیئر ریلوے کے افسران صورتحال پر گہری نظر رکھے ہوئے ہیں۔ شمال فرنٹیئر ریلوے میں ایک خصوصی کنٹرول روم قائم کیا گیا ہے۔ ریلوے بورڈ بھی صورتحال پر گہری نگاہ رکھے ہوئے ہے۔

(م ن ج ا۔ 14.07.2017)

U - 3229

